



السلام علیکم ورحمۃ اللہ وبرکاتہ

الحدیث دو اگست کے پرچے میں بصیغہ فتویٰ ایک سوال نمبر 301 تھا۔ جس کا خلاصہ مطلب تھا کہ ایک شخص نے سخت غصہ کی حالت میں اپنی عورت کو یہ کہا۔ "تو میری ماں بہن ہے۔ اگر میں تم کو رکھ دو تو جیسا اپنی بہن کو رکھوں گا۔ زہورہ وغیرہ اہل گھر اس کے بعد پھر عورت کو لانا چاہتا ہے۔ کیا عورت مذکورہ اس کے گھر جاسکتی ہے۔؟

الجواب بعون الوهاب بشرط صحة السؤال

وعلیکم السلام ورحمۃ اللہ وبرکاتہ

!الحمد للہ، والصلوة والسلام علی رسول اللہ، أما بعد

جواب دیا تھا کہ حالت مذکورہ غصہ کی حالت ہے۔ اس میں طلاق (1) ہوگی چونکہ مغفل نہیں۔ اس لئے نکاح جدید سے رہ سکتی ہے۔ امرت سر کے ایک حنفی اخبار میں اس پر سوال کیا گیا ہے۔ جس کے الفاظ یہ ہیں۔
مہربانی فرما کر اس جواب کی سند قرآن و حدیث سے بیان کریں فقہاء نے اس کو مکروہ سمجھا ہے۔ اور ابوداؤد کی حدیث میں بھی کراہیت آئی ہے۔ لیکن طلاق کا واقعہ ہونا معلوم نہیں آپ نے کس دلیل سے اخذ کیا ہے۔ "ہدایہ" میں ہے۔

ولو قال انت علی مثل امی یرج المی ینتہ ان قال اردت الطلاق فهو طلاق بان

یعنی جو کوئی بیوی کو ماں کی طرح کہہ کر طلاق کی نیت کرے۔ تو وہ طلاق بان ہوگی۔ اس سے تھوڑا پہلے صاحب ہدایہ نے ماں کے ساتھ بہن پھوپھی خالہ وغیرہ کو بھی شامل کیا ہے۔ اس سے معلوم ہوا کہ عورت کو ماں بہن کی طرح کہہ کر پکارنے سے طلاق ہو سکتی ہے۔

لانه تشبیہ بالام فی الحرمۃ فکانہ قال انت علی حرام ونووی بہ الطلاق

اب رہا نیت کا ثبوت تو حالت غیض و غضب ہی سے اس کا ثبوت ملتا ہے۔ کہ ہر مرد کو عورت کی علیحدگی منظور ہے۔ یعنی معنی طلاق کے ہیں۔ ابوداؤد کی حدیث نقل کریں گے تو غور کیا جائے گا۔

۔ سوال کے الفاظ مذکورہ مجمل ہیں تصریح کسی قسم کی نہیں ہاں معنوی لحاظ سے اقرب الی الظہار ہیں اور نیت طلاق کی بھی ہو سکتی ہے مگر نیت کو متکلم کے سوا اللہ تعالیٰ ہی جانتا ہے۔ ہاں غیظ و غضب میں قرینہ طلاق کا 1 (ہو سکتا ہے۔ کیونکہ ظہار سے بے خبری کی حالت میں طلاق ہی ظاہر ہے) (ابوسعید شرف الدین

هذا ما عندي والله أعلم بالصواب

فتاویٰ ثنائیہ امرتسری

جلد 2 ص 276

محدث فتویٰ